

இனிமையான குழந்தைகளே - காலன்களுக்கெல்லாம் காலனான பாபா உங்களை காலன் மீது வெற்றி அடையச் செய்வதற்காகவே வந்துள்ளார். மன்மனாபவ என்ற மந்திரம் மூலமாகவே நீங்கள் காலன் (எமன்) மீது வெற்றி அடைவீர்கள்.

கேள்வி: ஆன்மீக தந்தை ஆன்மீகத் யாத்திரிகர்களாகிய உங்களுக்கு எந்த ஒரு விசேஷ அறிவுரை அளிக்கிறார்?

பதில்: ஹே, ஆன்மீக யாத்திரிகர்களே! நீங்கள் தேக அபிமானத்தை விடுத்து ஆத்ம அபிமானி ஆகுவீர்கள். இராவணன் அரை கல்பமாக உங்களை தேக அபிமானியாக ஆக்கினான். இப்பொழுது ஆத்ம அபிமானி ஆகுவீர்கள். இந்த ஆன்மீக ஞானம் சுப்ரீம் ஆத்மா தான் உங்களுக்குத் தருகிறார். வேறு யாருமே அளிக்க முடியாது.

பாடல்: ஓம் நமச்சிவாய.....

ஓம் சாந்தி. குழந்தைகள் தங்களது தந்தையின் மகிமையைக் கேட்டார்கள். உயர்ந்ததிலும் உயர்ந்த பகவான் என்று பாடவும் படுகிறது. அவர் அனைத்து குழந்தைகளின் தந்தை ஆவார். மற்றவர்கள் அனைவருமே தாங்களுக்குள் சகோதரர்கள் ஆவார்கள் மற்றும் அனைவரின் தந்தையும் ஒருவர் ஆவார். அவர் சிவ பாபா ஆவார். தந்தை புரிய வைத்துள்ளார் - ஹே, குழந்தைகளே, பக்தி மார்க்கத்தில் உங்களுக்கு இரண்டு தந்தைகள் இருக்கிறார்கள் - லௌகீக தந்தை மற்றும் பரலௌகீக தந்தை. படைப்பு கர்த்தாவிடமிருந்து படைப்பிற்கு ஆஸ்தி கிடைக்கிறது. அது எல்லைக்குட்பட்ட ஆஸ்தி. இது எல்லையில்லாத ஆஸ்தி. எல்லையில்லாத தந்தை ஒரே ஒருவர் ஆவார். அவரிடமிருந்து எல்லையில்லாத ஆஸ்தி கிடைக்கிறது. அவர் நிராகார் ஆவார். அவரது பெயர் பரமபிதா பரமாத்மா சிவன் என்பதாகும். சிவ பரமாத்மாய நமஹ! என்று கூறவும் செய்கிறார்கள். அவர் உயர்ந்ததிலும் உயர்ந்தவர் ஆவார். உங்களுடைய புத்தி நிராகார் தந்தையின் பக்கம் செல்கிறது. அவர் பரந்தாமத்தில் இருக்கிறார். அங்கிருந்து தான் ஆத்மாக்களாகிய நீங்கள் வருகிறீர்கள். தந்தையும் அங்கு தான் இருக்கிறார். அவர் இருப்பதே அனைவருக்கும் சக்தி செய்பவராக. அதில் கூட பாரதம் பரமபிதா பரமாத்மாவின் ஜென்ம பூமி ஆகும். சிவ ஜெயத்தி கூட இங்கு கொண்டாடுகிறார்கள். அந்த ஆன்மீகத் தந்தையைத் தான் ஞானக்கடல், பதீத பாவனர், லிபரேட்டர் மற்றும் கைடு என்று அழைக்கிறார்கள். அவரே துக்கத்தை நீக்கி சுகம் அளிப்பவர் ஆவார் என்பதை பாரதவாசி அறிந்துள்ளார்கள். இது துக்கதாமம் ஆகும். பாரதம் தான் சுகதாமமாக இருந்தது. தந்தை வந்து குழந்தைகளுக்குப் புரிய வைக்கிறார் - ஹே, பாரதவாசிகளே, நீங்கள் உலகிற்கு அதிபதியாக இருந்தீர்கள். அப்பொழுது உங்களுடைய ஆதி சனாதன தேவி தேவதா தர்மம் இருந்தது. தேவி தேவதா தர்மத்தினர் தர்மம் சிரேஷ்டமானதாக மற்றும் கர்மம் சிரேஷ்டமானதாக இருந்தார்கள். இப்பொழுது இவர்கள் தர்மம் கெட்டு கர்மம் கெட்டு போனவர்களாக ஆகி உள்ளார்கள். தங்களை பாவன தேவதை என்று அழைத்துக் கொள்ள முடியாது. கலியுக கடைசி வரையும் பக்தி மார்க்கம் நடக்கிறது. இதில் ஞானம் இருப்பதில்லை. ஞானத்தினால் சக்தி ஆகிறது. அனைவரின் சக்திதாதா தந்தை வராதவரை சக்தி ஏற்பட முடியாது. நான் கல்பத்தின் சங்கமயுகத்தில் வருகிறேன் என்று தந்தை கூறுகிறார். இந்த சமயத்தில் இருப்பதே பதீத உலகம் ஆகும். ஒருவர் கூட பாவனமானவர் இருப்பதில்லை. சந்நியாசிகள் தூய்மையாக இருக்கிறார்கள் என்றாலும் கூட அவர்கள் மீண்டும் புனர் ஜென்மம் இங்கேயே எடுக்க வேண்டி உள்ளது. விஷத்தினால் (விவகார) ஜென்மம் எடுக்க வேண்டி இருக்கும். திரும்பிச் செல்வதற்கு இல்லை. சக்கரம் முடிவடையும் பொழுதே தந்தை வந்து அழைத்து செல்கிறார். இது ஆன்மீக ஞானம் என்றே கூறப்படுகிறது. சுப்ரீம் ஆத்மா ஆத்மீக ஞானம் அளிக்கிறார். சுப்ரீம் ஆத்மா தான் ஞானக்கடல் பதீத பாவனர் ஆவார். மற்றபடி சாஸ்திரங்களின் ஞானமோ பக்தி மார்க்கம் ஆகும். யக்ஞம், தவம் மற்றும் தீர்த்தம் ஆகியவை செய்து இன்னுமே கீழே இறங்கி வந்துள்ளீர்கள் என்று தந்தை கூறுகிறார். நீங்கள் முதலில் சதோபிரதானமாக இருந்தீர்கள். பாரதத்தில் தூய்மை இருக்கும் பொழுது சுகம் மற்றும் சாந்தியும் இருந்தது. ஆரோக்கியம் மற்றும் செல்வம் (ஹெல்த் மற்றும் வெல்த்) இரண்டுமே இருந்தது. இன்றிலிருந்து 5 ஆயிரம் வருடங்களுக்கு முன்னது பற்றிய விஷயம் ஆகும். இந்த பாரதம் சொர்க்கமாக இருந்தது. அந்த சமயத்தில் வேறு எந்த தர்மமும் இருக்கவில்லை. ஒரே ஒரு ஆதி சனாதன தேவி தேவதா தர்மம் இருந்தது. அதை பரமபிதா பரமாத்மா ஸ்தாபனை செய்திருந்தார். சொர்க்கத்தின் ஸ்தாபனையோ அவரே தான் செய்வார். மனிதர்களோ செய்ய முடியாது. கிருஷ்ணரை படைப்பு கர்த்தா என்று கூற மாட்டார்கள். ஆனால் படைப்பவர் ஒரே ஒரு நிராகார் சிவன் ஆவார் மற்றது அவரது படைப்பு ஆகும். படைப்பு கர்த்தாவிடமிருந்தே படைப்பிற்கு ஆஸ்தி கிடைக்கிறது.

நான் உங்களது எல்லையில்லாத தந்தை ஆவேன், உங்களுக்கு எல்லையில்லாத ஆஸ்தி 21 பிறவிகளுக்கு அளிக்கிறேன் என்று தந்தை புரிய வைக்கிறார். சூரிய வம்சம், சந்திர வம்சத்தின் பவித்திர தர்மத்தை ஸ்தாபனை செய்கிறேன். பிராமண தர்மம் உச்சி ஆகும். எல்லோரையும் விட உயர்ந்தவர் ஆன்மீகத் தந்தை ஆவார்.

ஆத்மாக்களைத் தனக்குச் சமமாக ஆக்குகிறார். தந்தை ஞானக்கடல் மற்றும் சுகக் கடல் ஆவார். எனவே உங்களையும் ஆக்குகிறார். பாரதம் தான் சுகதாமமாக இருந்தது. இப்பொழுதோ துக்கதாமம் ஆகும். தந்தை எப்படி வருகிறார் என்பது யாருக்குமே தெரியாது. சத்யுக ஆரம்ப முதல் கலியுக கடைசி வரையும் இந்த முழு சரித்திரமும் பூகோளமும் பாரதத்தினுடையது ஆகும். இந்த லட்சுமி நாராயணர் எவ்வளவு ஹெல்தி, வெல்தி ஆக இருந்தார்கள். ஒரு பொழுதும் நோய் வாய்ப்படாமல் இருந்தார்கள். இப்பொழுது காலன் மீது வெற்றி பெறுவதற்கான கல்வி பெற்று கொண்டிருக்கிறார்கள். யாருக்கு காலன்களுக்கெல்லாம் காலன் மகா காலன் என்று கூறுகிறார்களோ அவர் உங்களை காலன் மீது வெற்றி அடையுமாறு செய்கிறார். சிவாய நம: என்ற பெயரும் கேட்டீர்கள். பரமாத்மா சர்வ வியாபி ஆவார். நாய் மற்றும் பூனையில் இருக்கிறார் என்று நீங்கள் கூறமாட்டீர்கள். இது தர்மத்தின் நிந்தனை என்று கூறப்படுகிறது. தந்தையை நிந்திக்கிறார்கள். இப்பொழுது இது கல்பத்தின் சங்கமத்தின் நேரம் ஆகும். இச்சமயத்தில் தான் விநாச கால விபரீத புத்தி என்று கூறப்படுகிறது. இப்பொழுது விநாசமோ முன்னால் நின்றுள்ளது. யாதவர்கள், கௌரவர்கள் மற்றும் பாண்டவர்கள் என்ன செய்து சென்றார்கள் என்று கீதையிலும் எழுதியுள்ளார்கள். அனைத்து சாஸ்திரங்களுக்கும் தாயாக சிரோமணி ஸ்ரீமத் பகவத் கீதை உள்ளது. அதிலிருந்து தான் பின் மற்ற சாஸ்திரங்கள் வெளிப்பட்டுள்ளன. கீதை தேவதா தர்மத்தின் சாஸ்திரம் என்பதை நீங்கள் அறிந்துள்ளீர்கள். நான் வருகிறேன் மற்றும் உங்களை சூத்திரிலிருந்து பிராமணர் ஆக்குகிறேன். பின் உங்களையே தேவி தேவதை ஆக்குகிறேன் என்று தந்தை கூறுகிறார். பிறகு நீங்கள் கூடித்திரியர், வைசியர், சூத்திரர் ஆகிறீர்கள். நீங்கள் 84 பிறவிகள் எப்படி எடுக்கிறீர்கள் என்பதை தந்தை புரிய வைக்கிறார். யார் முதன் முதலில் சத்யுகத்தில் வருகிறார்களோ அவர்களே எல்லோரையும் விட அதிகமான பிறவிகள் அவசியம் எடுக்கிறார்கள். குறைந்த பட்சம் ஒரு பிறவி. இதுவும் தந்தையே வந்து புரிய வைக்கிறார். தந்தையைத் தவிர வேறு யாருமே ஞானக்கடல் என்று கூறப்படுவதில்லை. பதீதமானவர் ஞானக்கடல் என்று கூறும் பொழுது புத்தி மேலே சென்று விடுகிறது. தந்தையே அனைவரையும் விடுவித்து திரும்ப அழைத்து செல்கிறார். அனைவரின் சக்கதி தாதா ஒரே ஒரு தந்தை ஆவார். நல்லது பின் அனைவரின் துர்க்கதி எவ்வாறு ஆகிறது? யார் செய்கிறார்? சக்கதி என்று சத்யுகத்திற்கும் துர்க்கதி என்று கலியுகத்திற்கும் கூறப்படுகிறது. நான் கல்ப கல்பமாக குழந்தைகளாகிய உங்களுக்கு வந்து சக்கதி அளிக்கிறேன் என்று தந்தை கூறுகிறார். குழந்தைகளாகிய நீங்கள் முழு உலகத்தின் சரித்திரம் பூகோளம் பற்றி அறிந்துள்ளீர்கள். பள்ளிக் கூடங்களில் பாதி சரித்திரம் பூகோளம் கற்பிக்கிறார்கள். சத்யுக திரேதாவில் யார் ஆட்சி புரிந்து கொண்டிருந்தார்கள் என்பது யாருக்கும் தெரியாது. இந்த லட்சுமி நாராயணர் ஆட்சி புரிந்து கொண்டிருந்தார்கள் என்பதற்கான படங்களோ சரியாகவே உள்ளது. எவ்வளவு காலம் அந்த ராஜதானி நடந்தது என்பதை உங்களால் கூற முடியும். கிறித்துவ பரம்பரை 2 ஆயிரம் வருடங்கள் நடந்தது, பௌத்த பரம்பரை இவ்வளவு காலம் நடந்தது. இஸ்லாமியர் அவர்களுக்கு முன்னால் சந்திர வம்சத்தினர் இருந்தார்கள். அவர்களது ஆட்சி 1250 வருடங்கள் நடந்தது. சத்யுக திரேதாவில் சூரிய வம்சத்தினர், சந்திர வம்சத்தினர் மட்டுமே இருந்தார்கள். வேறு எந்த தர்மமும் இருக்கவில்லை. நீங்கள் தான் சூரிய வம்சத்தினர், சந்திர வம்சத்தினராக ஆகிறீர்கள். இப்பொழுது மீண்டும் பிராமண வம்சத்தினர் ஆகி உள்ளீர்கள். இந்த முழு நாடகமே பாரதத்தின் மீது தான் அமைக்கப்பட்டுள்ளது. பாரதம் தான் நரகமாக மற்றும் சொர்க்கமாக ஆகிறது. இதனை மற்ற தர்மத்தினருக்குக் கூற மாட்டோம். அவர்களோ சொர்க்கத்தில் இருக்கவே மாட்டார்கள். யாராவது இறந்தால் சொர்க்க வாசி ஆகி விட்டார் என்று கூறுகிறார்கள். ஆனால் புரிந்து கொள்வது இல்லை. நரகவாசிகளோ நரகத்தில் தான் ஜென்மம் எடுக்க வேண்டி வரும். சொர்க்கவாசி சொர்க்கத்தில் தான் புனர் ஜென்மம் எடுப்பார்கள். இந்த லட்சுமி நாராயணர் சொர்க்கவாசியாக இருந்தார்கள் என்பதை குழந்தைகளாகிய நீங்கள் புரிந்துள்ளீர்கள். அவர்கள் இந்த ராஜதானியை எப்படி அடைந்தார்கள். லட்சக்கணக்கான வருடங்களின் விஷயங்களோ நினைவில் இருக்க முடியாது. சத்யுகத்தில் இந்த சாஸ்திரங்கள் ஆகியவை இருப்பதில்லை. இவை எல்லாமே பக்தியின் சாமான்கள் ஆகும். படி இறங்கியே ஆக வேண்டி உள்ளது. சதோபிரதானத்திலிருந்து சதோ, ரஜோ, தமோ - இந்த படி இறங்குவதில் 5000 வருடங்கள் பிடிக்கின்றன. சத்யுகத்தில் 16 கலை சம்பூர்ணம் பிறகு திரேதாவில் 2 கலை குறைகிறது. ஆத்மாவில் வெள்ளியின் துரு படுகிறது. செம்பு யுகத்தில் வந்த உடன் செம்பின் கலப்படம் ஆகியது. இச்சமயம் முற்றிலுமே தமோபிரதானம் ஆவார்கள். ஆத்மாவில் தான் துரு படுகிறது. நீங்கள் தான் முழுமையாக 84 பிறவிகள் எடுக்கிறீர்கள். இதை ஆன்மீக தந்தை சிவபாபா வந்து ஆன்மீக குழந்தைகளுக்கு புரிய வைக்கிறார். நீங்கள் இப்பொழுது ஆத்ம அபிமானி ஆக வேண்டும். இராவணனினுடைய பிரவேசம் ஆன உடனே எல்லோரும் தேக அபிமானி ஆகி விடுகிறார்கள். இப்பொழுது தங்களை ஆத்மா என்று உணர வேண்டும். நாம் தான் 84 பிறவிகள் எடுத்து பல்வேறு பாகங்களை நடித்தபடி வந்துள்ளோம். இப்பொழுது 84ன் சக்கரம் முடிவடைந்தது. இப்பொழுதோ சரீரம் கூட பட்டுப்போன நிலையிலுள்ளது. துவாபர முதல் இராவண ராஜ்யம் ஆகிறது. சத்யுகத்தில் இருப்பது இராம ராஜ்யம். சத்யுகத்தில் நீங்கள் ஆத்ம அபிமானியாக இருந்தீர்கள். துவாபர கலியுகத்தில் நீங்கள் தேக அபிமானி ஆகி விடுகிறீர்கள். ஆத்மாவையும் அறியாமல் உள்ளீர்கள்.

பரமாத்மாவையும் அறியாமல் உள்ளீர்கள். ஆத்மா ஒரு நட்சத்திரம் ஆகும் என்று தந்தை புரியவைக்கிறார். புருவ மத்தியில் அதிசயமான நட்சத்திரம் பிரகாசிக்கிறது. அதை திவ்ய திருஷ்டியின்றி பார்க்க முடியாது. அது முற்றிலுமே சூட்சுமமானது. ஆத்மா தான் ஒரு சரீரம் விட்டு மற்றொன்று எடுக்கிறது. நாமாகிய ஆத்மாக்கள் 84 பிறவிகள் எடுத்துள்ளோம். பரமபிதா பரமாத்மா கூட பிந்து ஆவார். அவருக்குத்தான் ஞானக்கடல், பதீத பாவனர் ஞானம் நிறைந்தவர் என்று கூறப்படுகிறது. பரமபிதா பரம ஆத்மாவில் சிருஷ்டியினுடைய முதல், இடை, கடை பற்றிய ஞானம் உள்ளது. விதை ரூபமாக இருக்கும் காரணத்தால் அவர் சத்தித் ஆனந்த சொரூபம் என்று கூறப்படுகிறார். தந்தையிடம் இருக்கும் ஞானத்தை அவர் அவசியம் கூற வேண்டி உள்ளது. இது ஆன்மீக ஞானம் ஆகும். அனைத்து ஆத்மாக்களின் தந்தை வந்து ஆத்மாக்களுக்குப் படிப்பிக்கிறார். நீங்கள் ஆத்ம அபிமானி ஆக வேண்டும். சிவபாபா நமக்கு படிப்பிக்கிறார். அவரே ஞானம் நிறைந்தவர் ஆவார். பாபா தான் வந்து சுவர்க்கத்தின் படைப்பை படைக்கிறார். உங்களை சொர்க்கத்திற்கு தகுதியுடையவராக ஆக்குகிறார். இந்த சிருஷ்டி சக்கரத்தின் ரகசியத்தை எந்த மனிதர்களும் அறியாமல் உள்ளார்கள். தந்தையையே அறியாத காரணத்தால் பாரதத்திற்கு இந்த நிலைமை ஆகி உள்ளது. பாரதத்தில் தூய்மை இருக்கும் பொழுது சுகம் சாந்தி இருந்தது. இப்பொழுது இருப்பதே நரகம் பின் சொர்க்கத்தில் யாராவது எப்படி செல்ல முடியும்? முற்றிலுமே கல்புத்தி உடையவர்களாக ஆகி விட்டுள்ளார்கள்.

நான் குழந்தைகளுக்கு ஏதாவதொரு பரிசு எடுத்து வருவேன், என்று தந்தை கூறுகிறார். உங்களை சொர்க்கத்தின் அதிபதி ஆக்குகிறேன். யார் முந்தைய கல்பத்தில் ஆஸ்தி எடுத்தார்களோ அவர்களே இப்பொழுது எடுப்பார்கள். மனிதனிலிருந்து தேவதை ஆவார்கள். உண்மையில் எல்லோருமே பிரஜாபிதா பிரம்மாவின் குழந்தைகள் ஆவார்கள். இப்பொழுது பிரம்மா மூலமாக சிவபாபா படைப்பை படைத்து கொண்டிருக்கிறார். பிரம்மாகுமார் குமாரி ஆகிக் கொண்டே போகிறார்கள். சிவபாபாவிடமிருந்து ஆஸ்தி பெறுவதற்காக புருஷார்த்தம் செய்ய வேண்டும். தமோபிரதான நிலையிலிருந்து சதோபிரதானமாக ஆக வேண்டும். குழந்தைகளே! என்னை நினைவு செய்தீர்கள் என்றால், உங்களது எல்லா விக்ரமங்களும் விநாசம் ஆகும் என்று தந்தை கூறுகிறார். இந்த ஆன்மீக ஞானத்தை தந்தையைத் தவிர வேறு யாரும் கொடுக்க முடியாது. ஆன்மீக தந்தையே ஆத்மாக்களுக்கு ஞானம் அளிக்கிறார். நீங்கள் ஆன்மீக யாத்திரை செய்கிறீர்கள். தேக அபிமானத்தை விடுத்து தேஹி அபிமானி ஆகிறீர்கள். ஆத்மா அழிவதில்லை. ஆத்மாவில் தான் பாகம் நிரம்பி உள்ளது. ஆத்மா எப்படி 84 பிறவிகளின் பாகம் நடிக்கிறது என்பது இப்பொழுது தெரிய வந்துள்ளது. நாம் சூரிய வம்சத்தினராக இருந்தோம் பின் சந்திர வம்சத்தினர் ஆனோம். மீண்டும் நாம் சூரிய வம்சத்தினர் ஆக வேண்டும். இப்பொழுது தந்தை சதோபிரதானமாக ஆவதற்காக "என் ஒருவனை நினைவு செய்யுங்கள்" என்ற அறிவுரை அளிக்கிறார். கீதையின் பகவான் சிவபாபா ஆவார், ஸ்ரீகிருஷ்ணர் அல்ல என்று பகவான் கூறுகிறார். கிருஷ்ணருடைய ஆத்மா கூட இப்பொழுது கற்றுக் கொண்டிருக்கிறது. நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. ஆன்மீக யாத்திரை செய்ய வேண்டும் மற்றும் செப்திக்க வேண்டும். சுயம் தன்னை சதோபிரதானமாக ஆக்குவதற்காக ஒரு தந்தையை நினைவு செய்ய வேண்டும். ஆத்ம அபிமானி ஆவதற்கான முழுமையான முயற்சி செய்ய வேண்டும்.
2. காலன் மீது வெற்றி பெறுவதற்காக தந்தையின் அறிவுரைகளை கவனத்தில் கொள்ள வேண்டும். தன்னை ஆத்மா என்று உணர்ந்து ஆத்மாக்களுக்கு ஞானம் அளிக்க வேண்டும்.

வரதானம்: விருந்தாளி என்ற தன்மையின் உள்ளுணர்வு மூலமாக இல்லறத்தை சிரேஷ்டமானதாகவும் ஸ்திதியை உயர்ந்ததாகவும் ஆக்கிவிடும் சதா விடுபட்ட நிலையிலிருப்பவர் ஆகுக!

யார் சுயம் தங்களை விருந்தாளி என்று நினைத்து நடக்கிறார்களோ அவர்கள் தங்களது தேகம் என்ற வீட்டின் மீது கூட மோகம் அற்றவராக ஆகி விடுகிறார்கள். விருந்தாளிக்கு தன்னுடையது என்று எதுவும் இருக்காது. காரியத்தில் எல்லா பொருட்களையும் ஈடுபடுத்துவார்கள். ஆனால் தன்னுடையது என்ற பாவம் இருக்காது. அவர்கள் எல்லா சாதனங்களையும் ஏற்று நடத்தும் பொழுது கூட எந்த அளவு விலகி இருப்பார்களோ அந்த அளவு தந்தைக்கு பிரியமானவர்களாக இருப்பார்கள். தேகம், தேக சம்பந்தம் மற்றும் வையவங்களிலிருந்து எளிதாக விடுபட்ட நிலையில் இருப்பவர்களாக ஆகி விடுகிறார்கள். எந்த அளவு விருந்தாளி என்ற தன்மையின் உள்ளுணர்வு இருக்குமோ அந்த அளவு இல்லறம் சிரேஷ்டமானதாகவும் ஸ்திதி உயர்ந்ததாகவும் இருக்கும்.

சுலோகன்: உங்கள் சுபாவத்தை நிர்மலமானதாக (மென்மை) ஆக்கிக் கொண்டீர்கள் என்றால் ஒவ்வொரு அடியிலும் வெற்றி அடங்கி உள்ளது.

